

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 1759/31 - 2012 මැයි 23 වැනි දිනය - 2012.05.23
1759/31 ஆம் இலக்கம் - 2012 ஆம் ஆண்டு மே மாதம் 23 ஆந் திகதி புதன்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I) - பொது

அரசாங்க அறிவித்தல்கள்

இலங்கைப் பொதுப் பயன்பாடுகள் ஆணைக்குழு

2009 ஆம் ஆண்டின் 20 ஆம் இலக்க, இலங்கை மின்சாரச் சட்டம்

10 ஆம் பிரிவின் கீழ் விடுக்கப்படும் விலக்களிப்புக் கட்டளை

1. விலக்களிப்பு வழங்கல்

இலங்கைப் பொதுப் பயன்பாடுகள் ஆணைக்குழுவானது (இதனகத்துப் பின்னர் ஆணைக்குழு எனக் குறிப்பிடு செய்யப்படும்), 2009ஆம் ஆண்டின் 20 ஆம் இலக்க இலங்கை மின்சாரச் சட்டத்தின் (இதனகத்துப் பின்னர் சட்டம் எனக் குறிப்பிடு செய்யப்படும்) 10 (1) ஆம் பிரிவினால் தனக்கு உரித்தளிக்கப்பட்டுள்ள அதிகாரத்தத்துவங்களைக் கொண்டு, இலக்கம் 469/1/1, காலி வீதி, கொழும்பு 03 என்ற பதிவு செய்யப்பட்ட முகவரியிலுள்ள டோக்கியோ சீமெந்து (பவர்) லங்கா லிமிட்டெட் நிறுவனத்திற்கு (இதனகத்துப் பின்னர் விலக்களிக்கப்படும் தரப்பு எனக் குறிப்பிடு செய்யப்படும்), இந்தக் கட்டளையில் உள்ளடங்கியிருக்கும் நிபந்தனைகளுக்கு அமைய,

இதனுடன் இணைக்கப்பட்டிருக்கும் அட்டவணை 1 இல் முழுமையாக விபரிக்கப்பட்ட கொட் பே, சீனம்கோட்டை, திருகோணமலை என்ற முகவரியிலுள்ள அதற்குச் சொந்தமான டோக்கியோ சீமெந்து (பவர்) லங்கா லிமிட்டெட் நிறுவன வளாகத்தினுள் மின்சாரத்தை உற்பத்தி செய்யும் நோக்கம் தொடர்பில் அனுமதிப்பத்திரமொன்றைப் பெறுவதற்கான அதன் தேவைப்பாட்டிலிருந்து அதனை இத்தால் விலக்களிப்புச் செய்கின்றது.

2. அங்கீகாரங்கள்

இவ்வாறு விலக்களிக்கப்பட்ட தரப்பு, மின்சார உற்பத்தியை மேற்கொள்ளுவதற்கான ஏற்புடைய சட்டங்கள், ஒழுங்குவிதிகள் மற்றும் நியதிகள், 2009 ஆம் ஆண்டின் 20 ஆம் இலக்க, இலங்கை மின்சாரச் சட்டத்தின் ஏற்பாடுகள், மற்றும் குறித்த ஏற்பாடுகளுக்கு வரையறுக்கப்படாத விடயங்கள் என்பவற்றின் கீழ், தேவையான சகல அங்கீகாரங்களையும் பெற்றுக்கொள்ளுதல் வேண்டும்.

3. விலக்களிப்பு பற்றிய நியதி

இத்தால் வழங்கப்படும் விலக்களிப்பானது, கீழே காணப்படும் விலக்களிப்புக் கட்டளையிலுள்ள இரத்துச் செய்தல் மற்றும் விலக்களிப்பு வாபஸ்பெறல் தொடர்பான ஏற்பாடுகளுக்கு அமைய இரத்துச்செய்யப்படாத அல்லது வாபஸ்பெறப்படாத வரையில், 2011.05.21 ஆம் நாள் செயல்வலுப் பெறும் என்பதுடன், அந்த 2011.05.21 ஆம் திகதி முதல் தொடர்ச்சியாக ஐந்து (05) வருட காலமொன்றுக்கு முற்றிலும் செயல்வலுப் பெற்று நடைமுறையிலுமிருக்கும்.

4. விலக்களிப்பை இரத்துச்செய்தலும் வாய்ப்பெறுதலும்

இந்த விலக்களிப்பானது, குறித்த சட்டத்தின் 22 ஆம் பிரிவுக்கு இணங்க ஆணைக்குழுவின் தற்றுணியின் பேரில் இரத்துச் செய்யப்படலாம் அல்லது வாய்ப்பெறப்படலாம்.

சுலாநிதி ஜயதிஸ்ஸ த கொஸ்தா,
தலைவர்,
இலங்கைப் பொதுப் பயன்பாடுகள் ஆணைக்குழு.

பாகம் II: விலக்களிப்பு பற்றிய நிபந்தனைகள் :

நிபந்தனை 1: பொருளும் பொருள்கோடலும்

1. முரண்பட்ட பொருள் எழாத வரையில்,

(அ) குறித்த நிபந்தனைகளில் அல்லது அட்டவணையில் பிரயோகிக்கப்பட்ட சொற்கள் அல்லது சொல்வாசகங்கள் சட்டவாக்கமொன்றிலும் மற்றும் அந்த வாசகங்களுக்கு ஏற்புடைத்தான பொருள்கோடல் சட்டங்களிலும் காணப்பட்டவாறு பொருள் கொள்ளப்படும் என்பதுடன் ;

(ஆ) ஒரு சட்டவாக்கத்திற்கான குறிப்பீடுகள், இந்த விலக்களிப்புக் கட்டளை செயல்வலுப் பெறும் நாளின் பின்னர் மேற்கொள்ளப்படும் அந்த சட்டவாக்கத்தின் ஏதாவது திருத்தம் அல்லது மறுசட்டமாக்கல் ஆகிய இரண்டிலும் அடிப்படையாகவும், துணையாகவும் அமைகின்ற சட்டவாக்கத்தை உள்ளடக்கியிருக்கும்.

2. முரண்பட்ட பொருள் எழாத வரையில், குறித்த சட்டத்தின் ஏதேனும் ஏற்பாட்டினது நோக்கத்தின் நிமித்தம் சட்டத்தில் தெளிவாக விவரிக்கப்பட்ட ஏதாவது சொல் அல்லது சொல்வாசகங்கள் குறித்த அட்டவணையில் அல்லது நிபந்தனைகளில் பிரயோகிக்கப்பட்ட நேரத்திலிருந்த முரணற்ற அதே கருத்தைக் கொண்டிருக்கும்.

3. நிபந்தனைகளிலும் அட்டவணையிலும் குறிப்பிடப்படாத அல்லது தேவைப்படுத்தப்படாத சந்தர்ப்பத்தில்

“இணைத்தரப்பு”

விலக்களிக்கப்பட்ட தரப்பு தொடர்பில், இணைத்தரப்பு என்பது, ஒவ்வொரு விடயத்திலும், 2007 ஆம் ஆண்டின் 7 ஆம் இலக்கக் கம்பனிகள் சட்டத்தின் கருத்தினுள், அந்த விலக்களிக்கப்பட்ட தரப்பின் ஏதாவது முதலீட்டுக் கம்பனி அல்லது விலக்களிக்கப்பட்ட தரப்பின் ஏதாவது துணை நிறுவனம் அல்லது விலக்களிக்கப்பட்ட தரப்பின் முதலீட்டுக் கம்பனியொன்றின் ஏதாவது துணை நிறுவனம் எனப் பொருள்படும்.

“அங்கீகரிக்கப்பட்டது”

அங்கீகரிக்கப்பட்டது என்பது, 09 மற்றும் 20 ஆம் நிபந்தனைகளின் கீழ் குறிப்பீடு செய்யப்பட்ட நோக்கங்களுக்காக ஆணைக் குழுவினால் அங்கீகரிக்கப்பட்டது எனப் பொருள்படும். மேலும் “அங்கீகாரம்” என்ற பதமும் அதையொத்த ஒரு கருத்தையே கொண்டிருக்கும்.

“அனுமதிப்பத்திரம் பெற்ற தரப்பு”

அனுமதிப்பத்திரம் பெற்ற தரப்பு என்பது, 2009 ஆம் ஆண்டின் 20 ஆம் இலக்க இலங்கை மின்சாரச் சட்டத்தின் 13 ஆம் பிரிவின் கீழ் செல்லுபடியானவொரு அனுமதிப்பத்திரத்தை வைத்திருக்கும் தரப்பு எனப் பொருள்படும்.

“விலக்களிக்கப்பட்ட தரப்பு”

மின்சாரத்தை உற்பத்தி செய்வதற்கு குறித்த சட்டத்தின் 10 ஆம் பிரிவின் கீழ் அனுமதிப்பத்திரத்தைப் பெறுவதிலிருந்து விலக்களிக்கப்பட்ட தரப்பு எனப் பொருள்படும்.

“மின்சார நடவடிக்கைகளை மேற்கொள்ளும் தரப்பு”	மின்சார நடவடிக்கைகளை மேற்கொள்ளும் தரப்பு என்பது, மின்சார உற்பத்தி, மின்சார, பகிர்ந்தளிப்பு, மின்சார செலுத்துகை, மின்சார விநியோகம் ஆகிய நடவடிக்கைகளில் ஈடுபடும் ஏதேனுமொரு தரப்பு எனப் பொருள்படும்.
“முதலீட்டுக் கம்பனி”	முதலீட்டுக் கம்பனி என்பது, 2007 ஆம் ஆண்டின் 7 ஆம் இலக்கக் கம்பனிகள் சட்டத்தினுள் வரும் ஒரு கம்பனி எனப் பொருள்படும்.
“அனுமதிப்பத்திரத் திருத்தம்”	அனுமதிப்பத்திரத் திருத்தம் என்பது, அதில் சேர்த்தல், நீக்குதல், திருத்துதல் மற்றும் பிரதியீடு செய்தல் எனப் பொருள்படும். மேலும் அதற்கிணங்க ஒரே வகையான சொல்வாசகங்கள் பொருள் கொள்ளப்படவும் வேண்டும்.
“இபொபஆச”	இபொபஆச என்பது, 2002 ஆம் ஆண்டின் 35 ஆம் இலக்க இலங்கைப் பொதுப் பயன்பாடுகள் ஆணைக்குழுச் சட்டம் எனப் பொருள்படும்.
“சம்பந்தப்பட்ட நிறுவனம்”	சம்பந்தப்பட்ட நிறுவனம் என்பது, 2007 ஆம் ஆண்டின் 07 ஆம் இலக்கக் கம்பனிகள் சட்டத்தின் கருத்தினுள் வரும் ஏதாவது ஒரு நிறுவனம் எனப் பொருள்படும்.
“பிரதிநிதித்துவம்”	இங்கு பிரதிநிதித்துவம் என்பது, எழுத்தில் விடுக்கப்படும் ஏதேனும் ஆட்சேபணை அல்லது பிரேரணை எனப் பொருள்படும்.
“துணை நிறுவனம்”	இதற்கு 2007 ஆம் ஆண்டின் 7 ஆம் இலக்கக் கம்பனிகள் சட்டத்தில் வழங்கப்பட்ட பொருளுண்டு. மேலும், அதற்கிணங்கவே “துணை நிறுவனங்கள்” வரைவிலக்கணப்படுத்தப்படவும் வேண்டும்.
“மின்சார செலுத்துகைக்கான அனுமதிப் பத்திரம் பெற்ற தரப்பு”	மின்சார செலுத்துகைக்கான அனுமதிப்பத்திரம் பெற்ற தரப்பு என்பது, குறித்த சட்டத்தின் 13 (1) (இ) (i) (ஆ) ஆம் பிரிவின் கீழ், மின்சார செலுத்துகைக்கான ஒரு அனுமதிப்பத்திரத்தை வைத்திருக்கும் தரப்பு எனப் பொருள்படும்.
“மின்சார உற்பத்தி வர்த்தக நடவடிக்கை”	மின்சார உற்பத்தி வர்த்தக நடவடிக்கை என்பது, மின்சார உற்பத்தியில் ஈடுபடும் மின்சார அனுமதிப்பத்திரம் பெற்ற தரப்பினது சம்பந்தப்பட்ட மின்சார நடவடிக்கை அல்லது மின்சார அனுமதிப்பத்திரம்பெற்ற தரப்பினது ஏதாவது துணை நிறுவனத்தின் அனுமதிக்கப்பட்ட மின்சார நடவடிக்கைகள் எனப் பொருள்படும்.
“மின்சார பகிர்ந்தளிப்புக்கான அனுமதிப் பத்திரம் பெற்ற தரப்பு”	மின்சார பகிர்ந்தளிப்புக்கான அனுமதிப்பத்திரம் பெற்ற தரப்பு என்பது, குறித்த சட்டத்தின் 13 (1) (இ) (i) (இ) ஆம் பிரிவின் கீழ், மின்சாரத்தைப் பகிர்ந்தளிக்கவும், மின்சாரத்தை விநியோகிக்கவும் அனுமதிப்பத்திரமொன்றை வைத்திருக்கும் தரப்பு எனப் பொருள்படும்.
“மின்சார உற்பத்திக்கான அனுமதிப் பத்திரம் ”	மின்சார உற்பத்தி அனுமதிப்பத்திரம் பெற்ற தரப்பு என்பது, குறித்த சட்டத்தின் 13 (1) (இ) (i) (அ) ஆம் பிரிவின் கீழ், மின்சார உற்பத்திற்காக வழங்கப்படும் ஒரு அனுமதிப்பத்திரம் எனப்பொருள்படும்.
“மின் உற்பத்திப் பொறித்தொகுதி”	மின் உற்பத்திப் பொறித் தொகுதி என்பது, மின்சாரத்தை உற்பத்தி செய்யும் பொருட்டு பயன்படுத்தப்படும் ஏதாவது ஒரு மின்னுற்பத்திப் பொறித் தொகுதி அல்லது ஒரு உபகரணம் எனப் பொருள்படும்.

4. குறிப்பீடு செய்யப்படாத வரையில்,

- (அ) இலக்கம் குறிக்கப்பட்ட ஒரு நிபந்தனைக்கான அல்லது இலக்கம் குறிக்கப்பட்ட ஒரு அட்டவணைக்கான ஏதாவதொரு குறிப்பானது, முறையே இந்த விலக்களிப்புக் கட்டளையில் இலக்கம் குறிக்கப்பட்ட நிபந்தனைக்கான அல்லது அட்டவணைக்கான ஒரு குறிப்பாக விளங்கும் ;
- (ஆ) இலக்கம் குறிக்கப்பட்ட வாசகத்திற்கான ஏதாவதொரு குறிப்பானது, குறிப்பு நிகழும் அட்டவணையிலுள்ள அந்த இலக்கம் குறிக்கப்பட்ட வாசகத்திற்கானவொரு குறிப்பாக விளங்கும் ;
- (இ) இலக்கம் குறிக்கப்பட்டவொரு பந்திக்கான ஏதாவதொரு குறிப்பானது, அந்தக் குறிப்பு நிகழும் நிபந்தனையில் அல்லது வாசகத்தில் இலக்கம் குறிக்கப்பட்ட பந்திக்கானவொரு குறிப்பாக விளங்கும்.

அத்தகைய வித்தியாசத்தை, குறைநிரப்பலை அல்லது மீள்நிரப்பலை வரையறுக்கின்ற ஏதேனுமொரு ஏற்பாட்டிற்கு முரணற்ற விதத்தில், ஏதேனுமொரு ஒப்பந்தத்திற்கான, விலக்களிப்புக் கட்டளைக்கான, (இந்த விலக்களிப்புக் கட்டளை தவிர்த்து), விதிமுறைக்கான அல்லது பிற பத்திரத்திற்கான ஏதேனுமொரு குறிப்பானது, அத்தகைய ஒப்பந்தத்திற்கான, விலக்களிப்புக் கட்டளைக்கான, விதிமுறைக்கான அல்லது அவ்வப்பொழுது வேறுபடுகின்ற, குறைநிரப்பப்படுகின்ற அல்லது மீள்நிரப்பப்படுகின்ற பிற பத்திரத்திற்கான குறிப்பொன்றை உள்ளடக்கியிருக்க வேண்டும்.

5. ஏதாவது ஒரு பகுதியின், நிபந்தனையின், அட்டவணையின் அல்லது பந்தியின் தலையங்கம் அல்லது தலைப்பு அதன் கட்டமைப்பைப் பாதிக்காத வகையில் அமைந்திருக்க வேண்டும்.

6. விலக்களிக்கப்பட்ட தரப்பின் ஏதேனுமொரு கடப்பாட்டை, குறிப்பீடு செய்யப்பட்ட ஒரு கால வரையறையினுள் நிறைவேற்றமாறு தெரிவிக்கப்படுமிடத்து, விலக்களிக்கப்பட்ட தரப்பு குறித்த கால வரையறையினுள் குறித்த கடப்பாட்டை நிறைவேற்றத்தவறினால் (ஆனால், குறித்த கால வரையறையினுள் விலக்களிக்கப்பட்ட தரப்பு குறித்த கடப்பாட்டை நிறைவேற்றத் தவறியமை தொர்பில் நியாயமான காரணங்கள் முன்வைக்கப்படுவதன் பேரில் விலக்களிக்கப்பட்ட தரப்புக்கு கிடைக்கக் கூடிய அனைத்து உரிமைகளுக்கும் பரிகாரங்களுக்கும் முரணற்ற விதத்தில்) குறித்த கடப்பாடானது, குறித்த கால வரையறையின் பின்னரும் கூட தொடர்ந்தும் கடப்பாடுடையதாகவும், செயலாக்கக் கூடியதாகவுமிருக்கும்.

7. குறித்த சட்டத்திற்கும் இந்த விலக்களிப்புக் கட்டளைக்கும் இடையே ஏதாவது முரண்பாடு நிலவுமாயின், இந்தச் சட்டம் அத்தகைய ஏதாவது முரண்பாடானவுக்கு மேலோங்கி நிற்கும். இந்தச் சட்டத்தில் குறிப்பீடு செய்யப்பட்டுள்ள நிபந்தனைகள், குறித்த சட்டத்தில் குறிப்பீடு செய்யப்பட்டுள்ள நிபந்தனைகளுக்கு மேலதிகமாக விலக்களிப்புக் கட்டளையின் முழுமையானவொரு பாகமாகவுமிருக்கும்.

நிபந்தனை 2: அதிகாரமளிக்கப்பட்ட வர்த்தக நடவடிக்கைகள் :

1. விலக்களிப்புப் பெற்ற தரப்பு, அட்டவணையில் சுட்டிக் காட்டப்பட்டுள்ள மின் உற்பத்திப் பொறித் தொகுதிகளைப் பயன்படுத்தி, அத்தகைய விலக்களிப்பு அங்கீகாரத்தை வழங்குவதில் ஆணைக்குழுவினால் விதிக்கப்படலாம் எனும் நிபந்தனைகளுக்கும், ஆணைக்குழுவினால் வழங்கப்படும் அங்கீகாரத்திற்கும் அமைய அந்த விலக்களிப்புப் பெற்ற தரப்பு ;

(அ) தன்னிடமுள்ள திறமையையும் தகுதியையும் பயன்படுத்தி ;

(ஆ) மின் உற்பத்தி வர்த்தக நடவடிக்கைக்குப் பொறுத்ததாகவும் இணைவாகவும்

வர்த்தக நடவடிக்கைகளை மேற்கொள்ள வேண்டும்.

2. இந்த நிபந்தனையில் :

(அ) 1 ஆம் பந்திக்கு இணங்க, ஆணைக்குழு அங்கீகரித்த மின் உற்பத்தி நடவடிக்கையை அல்லது ஒரு வர்த்தக நடவடிக்கையை மேற்கொள்ள அத்தியாவசியம் எனும் ; அல்லது

(ஆ) இந்த விலக்களிப்புக் கட்டளை செயல்வலுப்பெறும் திகதிக்கு முன்னர், குறித்த விலக்களிப்புப்பெற்ற தரப்பினால் ஏற்கனவே மேற்கொள்ளப்பட்ட ஏதாவது வர்த்தக நடவடிக்கைகளில், பொறுப்புப் பணியில் அல்லது செயற்பாட்டில், அந்த விலக்களிப்புப் பெற்ற தரப்பு ஈடுபடுவதைத் தடுக்கக் கூடாது.

3. விலக்களிப்புப் பெற்ற தரப்பு சமர்ப்பித்த விண்ணப்பத்தின் பேரில், எழுத்தில் ஆணைக்குழு குறிப்பீடு செய்யலாம் எனும் நிபந்தனைகளுக்கும் விதிமுறைகளுக்கும் அமைய, அத்தகைய அளவான குறிப்பிட்ட ஏதாவது ஒரு விடயத்துடன் தொடர்புடைய இந்த நிபந்தனையின் கீழுள்ள கடமைகளிலிருந்து ஆணைக்குழு அந்த விலக்களிப்புப் பெற்ற தரப்பை விடுவிக்கலாம்.

நிபந்தனை 3, ஆணைக்குழுவிற்கு தகவல்களை வழங்குதல்

1. விலக்களிப்புப் பெற்ற தரப்பு, ஆணைக்குழு தேவைப்படுத்தலாம் எனும் தகவல்களை, அது தேவைப்படுத்தும் விதத்திலும், அது குறிப்பிடும் காலங்களிலும் ஆணைக்குழுவுக்கு வழங்க வேண்டும். என்பதுடன், நிபந்தனைகளின் விளக்கத்தில், குறித்த சட்டத்தின் கீழ் அல்லது இப்பொபஆ சட்டத்தின் கீழ் ஆணைக்குழுவுக்குக் குறித்து ஒதுக்கப்பட்ட அல்லது மாற்றி ஒப்படைக்கப்பட்ட தொழிற்பாடுகளை நிறைவேற்றும் நோக்கத்திற்காக ஆணைக்குழு அவசியம் எனக் கருதக்கூடிய அறிக்கைகளையும் தேடி முனைந்து வழங்கவும் வேண்டும்.

2. 1 ஆம் பந்தியின் பொதுக் கோட்பாட்டுக்கு முரணற்ற வகையில், ஆணைக்குழு அதற்கு தயாரிக்கப்பட்டு வழங்கப்படுவதற்குத் தேவைப்படுத்தப்படும் கணக்கீட்டுத் தகவல்களைவிட மிக விரிவான, அல்லது வித்தியாசமான தகவல்களை வழங்குமாறு அறிவிக்கலாம்.

3. 1 ஆம் பந்தியின் கீழ் தகவல்களை அழைப்பதற்கான ஆணைக்குழுவின் அதிகாரத் தத்துவம், இந்த விலக்களிப்புக் கட்டளையின் ஏதாவது பிற நிபந்தனையின் கீழும் அல்லது அந்த நிபந்தனைக்கு இணங்கவும் அல்லது குறித்த சட்டத்தின் கீழும், இப்பொபஆ சட்டத்தின் கீழும் அல்லது அந்தச் சட்டங்களுக்கு இணங்கவும், அல்லது பிற சட்டவாக்கத்தின் கீழும் அல்லது அதற்கு இணங்கவும் தகவல்களை அழைப்பதற்கான அதிகாரத் தத்துவத்திற்கு முரணற்றதாக இருக்க வேண்டும்.

4. விலக்களிப்புப் பெற்ற தரப்பு, விலக்களிப்பைப் பெற்று ஒரு மாத காலத்திற்குள், மின்னூற்பத்தி வர்த்தக நடவடிக்கைகளுக்குப் பொறுப்பாக தனது நிறுவனத்தில் ஒரு நபரை நியமிக்க வேண்டும்.

5. இந்த நிபந்தனையில்,

“தகவல்” என்பது, ஆணைக்குழுவினால் குறிப்பீடு செய்யப்பட்ட ஏதாவதொரு அமைப்பில், ஏதாவது விவரங்களை உள்ளிட்ட ஏதாவது புத்தகங்கள், ஆவணங்கள், பதிவுகள், கணக்குகள், மதிப்பீடுகள், விவரத் திரட்டுக்கள் அல்லது அறிக்கைகள் (குறிப்பாக ஆணைக்குழுவின் வேண்டுகோளின் பேரில் தயாரிக்கப்பட்ட அல்லது தயாரிக்கப்படாத) எனப் பொருள்படும்.

நிபந்தனை 4: ஆணைக்குழுவின் தீர்மானங்கள், கட்டளைகள், வழிகாட்டிகள் மற்றும் நிர்ணயங்கள்.

1. விலக்களிக்கப்பட்ட தரப்பு, விலக்களிப்புக் கட்டளைக்கு இணங்க, ஆணைக்குழு மேற்கொள்ளலாமெனும் ஏதாவது தீர்மானங்களுக்கும், கட்டளைகளுக்கும், வழிகாட்டல்களுக்கும், நிர்ணயங்களுக்கும் இயைந்தொழுக வேண்டும்.

2. அத்தகைய கட்டளைகளுக்கும், தீர்மானங்களுக்கும், வழிகாட்டல்களுக்கும், நிர்ணயங்களுக்கும், இணங்க சம்பந்தப்படுகின்ற ஏதாவது கிரயங்களை விலக்களிக்கப்பட்ட தரப்பு பொறுப்பேற்க வேண்டும்.

3. ஆணைக்குழு ஏதாவது கட்டளையை அல்லது தீர்மானத்தை வெளியிட்டால், விலக்களிக்கப்பட்ட தரப்பு அவற்றுக்கு இயைந்தொழுகி, ஆணைக்குழு தேவைப்படுத்துகின்ற விதத்தில் தனது ஆதனத்தை அணுக அல்லது கட்டுப்படுத்த ஆணைக்குழுவை அல்லது ஆணைக்குழுவின் விலக்களிப்புக் கட்டளையில் குறிப்பீடு செய்யப்பட்ட ஏதாவது பிற அதிகாரியை அல்லது நபரை அனுமதிக்க வேண்டும்.

நிபந்தனை 5: தொழில்நுட்ப மற்றும் இயக்க விதிக்கோவைகளுடனான இணக்கப்பாடு

1. விலக்களிக்கப்பட்ட தரப்பு, ஆணைக்குழுவின் வேண்டுகோளின் பேரில், அவ்வப்பொழுது ஆணைக்குழுவினால் பணிக்கப்படுகின்றவாறு, குறித்த தொழில்நுட்ப இயக்க விதிக்கோவைகளை, ஆணைக்குழு பொருத்தம் எனக் கருதும் ஏதாவது மின்சாரப் பணிகளை மேற்கொள்கின்ற நிறுவனங்களுடனான ஆலோசனையுடன் தயாரித்துச் செயற்படுத்த வேண்டும்.

2. 1 ஆம் பந்திக்கு இணங்க தயாரிக்கப்பட்ட ஏதாவது தொழில்நுட்ப இயக்க விதிக்கோவைகள், செயற்படுத்தப்படுவதற்கு முன்னர் ஆணைக்குழுவின் அங்கீகாரத்திற்காகச் சமர்ப்பிக்கப்பட வேண்டும்.

3. விலக்களிக்கப்பட்ட தரப்பு, உரிய தொழில்நுட்ப இயக்க விதிக்கோவையில் குறிப்பீடு செய்யப்பட்ட திருத்தல் நடவடிக்கைக்கு இணங்க, உரிய நேரத்தில் செயல்வலுப்பெறும் ஒரு விதிக்கோவைக்கான தனது திருத்தங்களை ஆணைக்குழுவுக்கு அறிவிப்பதன் மூலம் முன்மொழியலாம்.

4. விலக்களிக்கப்பட்ட தரப்பு, இந்த நிபந்தனைக்கு இணங்க, தான் தயாரித்துச் செயற்படுத்தும் அங்கீகரிக்கப்பட்ட சகல தொழில்நுட்ப இயக்க விதிக்கோவைகளினதும் பிரதிகளை (இதற்கான ஏதாவது திருத்தங்களுடன்)

(அ) ஆணைக்குழுவுக்கும் ;

(ஆ) அதனைத் தேவைப்படுத்தும் எவரேனுமொரு நபருக்கும் ;

வழங்க அல்லது அனுப்பி வைக்க வேண்டும்.

5. விலக்களிக்கப்பட்ட தரப்பு, 4 (ஆ) ஆம் பந்திக்கு இணங்க நான் வழங்குகின்ற அல்லது அனுப்பிவைக்கின்ற ஏதாவது விதிக்கோவையின் பிரதியொன்று தொடர்பில், ஆணைக்குழு அவ்வப்பொழுது வெளியிடும் வழிகாட்டல்களில், இந்த நிபந்தனையின் நோக்கங்கள் தொடர்பில் தற்காலிகமாக குறிப்பீடு செய்யப்படும் ஏதாவது கட்டணத் தொகையை விஞ்சாதவொரு கட்டணத் தொகையை அறிவிடலாம். விலக்களிக்கப்பட்ட தரப்பு, அதில் தனக்கு ஏற்புடையது எனக் குறிப்பீடு செய்யப்படுகின்ற ஏதாவது அங்கீகரிக்கப்பட்ட தொழில்நுட்ப இயக்க விதிக்கோவைகளின் ஏற்பாடுகளுக்கு இயைந்தொழுக வேண்டும்.

6. மின்சார நடவடிக்கைகளை மேற்கொள்ளும் ஏதாவது நிறுவனங்களிலிருந்து உரிய சந்தர்ப்ப சூழ்நிலைகளில் கிடைக்கும் ஆலோசனையைத் தொடர்ந்து, ஆணைக்குழு, விலக்களிக்கப்பட்ட தரப்பை 6 ஆம் பந்தியின் கீழ் குறிப்பிடப்பட்ட அதன் கடப்பாட்டிலிருந்து விடுவிகின்ற, பொருத்தம் எனக் கருதும் வழிகாட்டல்களை, ஆணைக்குழு நிர்ணயிக்கலாமெனும் நிபந்தனைகளுக்கும் ஒழுங்குவிதிகளுக்கும் அமைய. அந்த வழிகாட்டல்களில் குறிப்பீடு செய்யப்படலாமெனும் அளவுக்கு ஏதாவது அங்கீகரிக்கப்பட்ட தொழில்நுட்ப இயக்க விதிக்கோவைகளின் குறித்த பாகம் அல்லது பாகங்கள் தொடர்பில் கட்டளைகளை வெளியிடலாம்.

7. விலக்களிக்கப்பட்ட தரப்பு, தொழில்நுட்ப, இயக்க விதிக்கோவைகள் ஆணைக்குழுவினால் அனுமதிக்கப்பட்டுக் கிடைக்கச் செய்யப்படும் காலம் வரை, சகல செயற்பாடுகள் தொடர்பிலும், ஏற்கனவேயிருக்கின்ற தொழில்நுட்ப இயக்க விதிக்கோவைகளை அனுசரித்து இயைந்தொழுக வேண்டும்.

நிபந்தனை 6 : விலக்களிப்புக் கட்டளையைச் சாட்டுதலும் மின்சார உற்பத்தி வர்த்தக நடவடிக்கையை உரிமை மாற்றத்தலும்

1. விலக்களிக்கப்பட்ட தரப்பு, ஆணைக்குழுவின் முன்கூட்டிய எழுத்திலான அனுமதியின்றி, இந்த விலக்களிப்புக் கட்டளையை முழுமையாக அல்லது பாகமாக மற்றொரு தரப்புக்குச் சாட்டக் கூடாது.

2. விலக்களிக்கப்பட்ட தரப்பு, ஆணைக்குழுவின் எழுத்திலான அனுமதியின்றி, இந்த விலக்களிப்புக் கட்டளையின் கீழ் மேற்கொள்ளப்படுகின்ற மின்சார உற்பத்தி வர்த்தக நடவடிக்கையை முழுமையாக அல்லது பாகமாக மற்றொரு தரப்புக்கு (“உரிமை மாற்றிப் பெறுபவர்”) உரிமை மாற்றக் கூடாது.

3. இந்த விலக்களிப்புக் கட்டளையின் ஏதாவது சாட்டுதல் பணிக்கான அல்லது மின்சார உற்பத்தி வர்த்தக நடவடிக்கையின் உரிமை மாற்றத்திற்கான ஆணைக்குழுவின் ஏதாவது அனுமதியானது, சாட்டுதல் பணியை ஏற்பவருக்கு அல்லது உரிமை மாற்றிப் பெறுபவருக்கு, இந்த விலக்களிப்புக் கட்டளையின் நிபந்தனையை அனுசரிக்கும் வகையில், தொழில்நுட்ப, நிதி ஆற்றல் காணப்படுகின்றது என ஆணைக்குழு திருத்திப்படுகின்றது என்பதற்கு அமைவாகவும், ஒரு உரிமை மாற்றம் எனின் மாத்திரம் விலக்களிப்புக் கட்டளையொன்று வழங்கப்பட்டிருக்கும் உரிமை மாற்றிப் பெறுபவர், ஆணைக்குழு அவசியம் எனக் கருதும் பட்சத்தில், குறித்த சட்டத்திற்கு இணங்க, இந்த விலக்களிப்புக் கட்டளையின் திருத்தம் அபங்கலாக, ஆணைக்குழு அவசியம் என நிர்ணயிக்கும் ஏதாவது ஏனைய விடயங்களை, சாட்டுதல் பணியை ஏற்பவர் அல்லது உரிமை மாற்றிப் பெறுபவர் அனுசரித்து நடப்பார் என்பதற்கு அமைவாகவும் இருத்தல் வேண்டும்.

4. இந்த நிபந்தனையில் எதுவும், அத்தகைய சாட்டுதல் பணிக்கு ஆணைக்குழு அனுமதி வழங்கிய பட்சத்தில், அத்தகைய அனுமதி வழங்கப்பட்ட பின்னர் சாத்தியமான விதத்தில் உடனடியாக அத்தகைய உரிமை மாற்றம் செயல்வலுப்பெறும் என்ற அடிப்படையில், விலக்களிக்கப்பட்ட தரப்பு, மின்சார உற்பத்தி வர்த்தக நடவடிக்கையை, ஒரு சாட்டுதல் பணியை ஏற்பவருக்கு உரிமை மாற்றிக் கையளிப்பதைத் தடுக்கக்கூடாது.

நிபந்தனை 7: விலக்களிப்புக் கட்டளையை இரத்துச் செய்தல் அல்லது வாபஸ்பெறுதல்

1. பின்வரும் சந்தர்ப்பங்களில், 2009 ஆம் ஆண்டின் 20 ஆம் இலக்க இலங்கை மின்சாரச் சட்டத்தின் 22 ஆம் பிரிவுக்கு இணங்க ஆணைக்குழு :-

(அ) விலக்களிக்கப்பட்ட தரப்பு, இந்த விலக்களிப்புக் கட்டளையை இரத்துச் செய்ய வேண்டும் என ஆணைக்குழுவுக்கு எழுத்தில் அறிவித்து உடன்படும் பட்சத்திலும் ;

(ஆ) இந்தக் கட்டளையின் 2 ஆம் நிபந்தனையின் கீழ், ஆணைக்குழுவினால் விடுக்கப்படும் ஒரு கட்டளையை அல்லது பணிப்புரையை, விலக்களிக்கப்பட்ட தரப்பு, அந்தக் கட்டளை அல்லது பணிப்புரை விடுக்கப்பட்ட நாளிலிருந்து 60 நாட்களுக்குள் அந்தக் கட்டளையில் அல்லது பணிப்புரையில் ஆணைக்குழு குறிப்பீடு செய்யலாம் எனும் அத்தகைய நீடிக்கும் காலத்தினுள், குறித்த கட்டளையை அல்லது பணிப்புரையை அனுசரிக்கத் தவறும் பட்சத்திலும் ;

4. இந்த விலக்களிக்கப்பட்ட தரப்பின் நோக்கங்களுக்கான “சுற்றாடல் சட்டங்கள்” என்பது, சுற்றாடலில் தங்கியிருக்கின்ற தாவர இனங்கள், விலங்கு இனங்கள், மானிட சுகாதாரம், மற்றும் உயிரியியல் சுற்றாடல் முறைமைகள் என்பவற்றின் பாதுகாப்பு உள்ளிட்ட, சந்தேகத்தைத் தவிர்ப்பதற்காக உள்ளடக்க வேண்டுமென்றும், ஆனால் 1980 ஆம் ஆண்டின் 47 ஆம் இலக்கத் தேசியச் சுற்றாடல் சட்டத்திற்கு வரையறுக்கப்படாத சுற்றாடல் பாதுகாப்புதான் நோக்கம் என்ற அவ்வப்பொழுது நடைமுறையிலிருக்கும் சட்டங்களும், சுற்றாடல் தாக்க மதிப்பீடு மற்றும் வளி, நிலம், நீர் ஆகியவற்றின் பாதுகாப்பு சம்பந்தமான பொருத்தமான சகல சட்டவாக்கங்களும் எனப்பொருள்படும்.

நிபந்தனை 9: சுகாதாரமும் பாதுகாப்பும்

1. விலக்களிக்கப்பட்ட தரப்பு, மின்சார உற்பத்தி வர்த்தக நடவடிக்கையை மேற்கொள்ளும் நேரம் ஏற்படலாமெனும் உடற்காயங்களிலிருந்து நபர்களையும், பாதிப்புக்களிலிருந்து மின்னுற்பத்திப் பொறித் தொகுதிகளையும், ஆதனங்களையும், உபகரணங்களையும் பாதுகாப்பதற்கு, கீழ் காணும் 2 ஆம் பந்தியில் குறிப்பீடு செய்யப்பட்டவாறானவொரு பாதுகாப்பு வாய்ந்த தொழில் நுட்ப முகாமைத்துவத் திட்டத்தைத் தயாரித்தல் அடங்கலாக சகல நியாயமான நடவடிக்கைகளையும் மேற்கொள்ள வேண்டும்.

2. விலக்களிக்கப்பட்ட தரப்பு,

- (அ) ஆணைக்குழு குறிப்பீடு செய்யலாமெனும் அத்தகைய நாள் கழிய முன்னர், ஆணைக்குழுவுடனான ஆலோசனையில் ஒரு பாதுகாப்பு வாய்ந்த தொழில்நுட்ப முகாமைத்துவத் திட்டத்தைத் தயாரித்து, அந்தத் திட்டத்தை அங்கீகாரத்திற்காக ஆணைக்குழுவுக்குச் சமர்ப்பிக்க வேண்டும் ;
- (ஆ) அந்தத் திட்டத்தின் வினைத்திறன் வாய்ந்த இயக்கப்பாட்டை உறுதிசெய்து கொள்ளும் பொருட்டு, தேவையாயின் அந்தத் திட்டத்தை வருடாந்தம் மீளாய்வுக்குட்படுத்தி, இற்றைப்படுத்தி அங்கீகாரத்திற்காக ஆணைக்குழுவுக்குச் சமர்ப்பிக்கவும் வேண்டும் ;
- (இ) ஆணைக்குழுவினால் அங்கீகரிக்கப்பட்டவாறு (அவ்வப்பொழுது இற்றைப்படுத்தப்பட்டவாறான) குறித்த திட்டத்தை அனுசரித்து நடக்க வேண்டும் ;
- (ஈ) ஆணைக்குழுவின் அங்கீகாரமின்றி குறித்த திட்டத்தைத் திருத்தக் கூடாது ;
- (உ) குறித்த திட்டத்தின் கீழுள்ள கடப்பாடுகள் அனுசரிக்கப்பட்டு, வருடாந்தக் கணக்காய்வு ஆணைக்குழு அங்கீகரிக்கும் சுயாதீன நிபுணர் ஒருவரினால் குறித்த திட்டத்திற்கு இணங்க மேற்கொள்ளப்படுகின்றதா என்பதை உறுதி செய்து கொள்ள வேண்டும் ;
- (ஊ) ஆணைக்குழுவினால் குறிப்பீடு செய்யப்படும் சுகாதாரப் பாதுகாப்பு சம்பந்தமான புள்ளி விவரங்களையும் சுட்டிகளையும் தொகுத்து வழங்க வேண்டும் ;
- (எ) அந்தக் கணக்காய்வுகளினதும், புள்ளிவிவரங்களினதும், சுட்டிகளினதும் பெறுபேறுகள் பற்றி உடனே ஆணைக்குழுவுக்கு அறிக்கையிட வேண்டும்.

நிபந்தனை 10: காப்புறுதி

1. விலக்களிக்கப்பட்ட தரப்பு, மின்சார உற்பத்தி வர்த்தக நடவடிக்கை சம்பந்தமான ஆபத்துக்களின் முகாமைத்துவமும் காப்புறுதியும் தொடர்பில் நியாயமான, நுட்பமான கொள்கைகளைப் பின்பற்றி, அந்தக் கொள்கைகளை நடைமுறைப்படுத்த வேண்டும்.

நிபந்தனை 11: மின்சார செலுத்துகைக்கான அனுமதிப்பத்திரம் பெற்ற தரப்புக்குத் தகவல்களை வழங்குதல்

1. விலக்களிக்கப்பட்ட தரப்பு, தனது எதிர்கால மின்சார உற்பத்தியை மின்சார செலுத்துகைக்கான அனுமதிப்பத்திரம்பெற்ற தரப்புக்கு எதிர்வுகூறுவதற்குப் போதிய பதிவுகளைப் பேண வேண்டும்.

நிபந்தனை 12: மின்சாரக் கொள்வனவு பற்றிய ஒப்பந்தம்(கள்)

1. விலக்களிப்புப் பெற்ற தரப்பு, மின்சார செலுத்துகைக்கான அனுமதிப்பத்திரம் பெற்ற தரப்பிடன் செய்து கொள்ளப்பட்ட மின்சாரக் கொள்வனவு பற்றிய நியம ஒப்பந்தமொன்றின் கீழ், தனது மின்னுற்பத்திப் பொறித் தொகுதியிலிருந்து உற்பத்தி செய்யப்படுகின்ற மின்சாரத்தின் 50% மின்சாரத்தை மாத்திரம் மின்சார செலுத்துகைக்கான அனுமதிப்பத்திரம் பெற்ற தரப்புக்கு வழங்க வேண்டும்.

2. விலக்களிப்பும் பெற்ற தரப்புக்கும் மின்சார செலுத்துகைக்கான அனுமதிப்பத்திரம் பெற்ற தரப்புக்கும் இடையில் செய்துகொள்ளப்பட்ட மின்சாரக் கொள்வனவு பற்றிய நியம ஒப்பந்தங்கள் உரிய ஒழுங்குவிதிகளுக்கு அமைய ஆணைக்குழுவினால் செயற்படுத்தப்படுதல் வேண்டும்.

3. ஆணைக்குழுவினால் அங்கீகரிக்கப்பட்ட முறையிலுக்கு இணங்க தீர்மானிக்கப்படுகின்ற வரித்தீர்வை வீதங்களின் அடிப்படையில் மின்சாரத்தையும் இணைந்த சேவைகளையும் மின்சார செலுத்துகைக்கான அனுமதிப்பத்திரம் பெற்ற தரப்புக்கு விற்பனை செய்வதற்கு ஆணைக்குழு விலக்களிப்புப் பெற்ற தரப்புக்கு அனுமதியை வழங்கலாம்.

4. 3 ஆம் பந்தியின் கீழான அத்தகைய அனுமதி ஆணைக்குழுவினால் தீர்மானிக்கப்படுகின்ற குறிப்பிட்டவொரு காலப்பகுதிக்கு வழங்கப்படும்.

